

До  
Националната комисија за учебници при  
Министерството за образование и наука на  
Република Северна Македонија

597

Примено: Pranuar:	19 5 -05- 2026		
Орг. Един. Njesia Org.	Број: Numër:	Прилог: Shtojcë:	Вредност: Vlerë:
	26-597/2		

**ПРЕДМЕТ:** Извештај на членот известител проф. д-р Слаѓана Брсаќоска за наставниот предмет по МАТЕМАТИКА за VIII (осмо) одделение во основно образование

Согласно одлуката на Националната комисија за учебници, донесена на својата седница одржана на 27.4.2026 година, избрана сум за член известител за наставниот предмет по Математика за VIII (осмо) одделение во основно образование. По разгледување на материјалите доставени од Педагошката служба при Министерството за образование и наука на Република Северна Македонија на 6.5.2026 година по електронски пат, а согласно член 9 и член 14 од Законот за учебници во основно и средно образование, објавен во „Службен весник на Република Северна Македонија“, бр. 3/2025 и 74/2025, го поднесувам следниот

### ИЗВЕШТАЈ

за наставниот предмет Математика за VIII (осмо) одделение во основно образование

На Конкурсот за учебници во основното образование за наставниот предмет по Математика за VIII (осмо) одделение во основно образование се пријавиле повеќе ракописи.

Бирото за развој на образованието (во понатамошниот текст БРО) доставил стручно мислење за 2 ракописи, со шифри бр. 14 и 15, бр. 26-49/48 од 18.2.2026 година, потпишани од Даниела Тачевска Николов. Мислењата се елаборирани прецизно, детално и темелно и даваат јасна слика на приложениот материјал. За двата ракописи **БРО има позитивно мислење**, без забелешки, со заклучок дека ги задоволуваат барањата за усогласеност со програмата за овој наставен предмет.

Рецензентската комисија во состав: Проф. д-р Љупчо Настовски, Природно-математички факултет - Скопје при Универзитет „Св. Кирил и Методиј“ во Скопје, член, Проф. д-р Крутан Расими, Природно-математички факултет - Тетово при Државниот универзитет во Тетово, член, и Јованка Вангелова, ОУ „Стив Наумов“ – Битола, член, дава стручно сумарни мислења бр. 26-452/11 од 6.5.2026 година. По разгледувањето на приложените ракописи и детална анализа на истите, согласно методологијата за вреднување, мислењето на рецензентската комисија за ракописот со шифра бр. **15 НЕ Е ПОЗИТИВНО** и за овој ракопис според член 14 став 8 од Законот за учебници во основно и средно образование, објавен во „Службен весник на Република Северна Македонија“ бр. 3/2025 постапката се прекинува. Образложението на одлуката на членовите на Комисијата е дека ракописот во сегашната форма не ги задоволува во целост условите потребни за негово одобрување за учебник, проследено со список од повеќе аргументирани забелешки.

За ракописот за учебник со шифра бр. **14** Рецензентската комисија се изјаснила во суперлативни во секој поглед и го оценила ракописот со највисока оценка 4. Тие имаат неколку забелешки на ракописот, кои не е тешко да се коригираат.

Рецензентската комисија едногласно го предлага ракописот со бр. 14 за учебник по предметот Математика за VIII (осмо) одделение во основно образование.

### ЗАКЛУЧОК И ПРЕДЛОГ

Согласно од напред изнесеното, земајќи ги во предвид мислењата на Бирото за развој на образованието и на Рецензентската комисија, на членовите на Националната комисија за учебници како член известител за наставниот предмет по Математика за VIII (осмо) одделение во основно образование им предлагам **ДА ГИ ПРИФАТИ ИЗВЕШТАИТЕ НА БИРОТО ЗА РАЗВОЈ НА ОБРАЗОВАНИЕТО И НА РЕЦЕНЗЕНТСКАТА КОМИСИЈА, РАКОПИСОТ СО ШИФРА БР. 15 ДА НЕ ГО ПРИФАТИ ЗА УЧЕБНИК, А РАКОПИСОТ СО ШИФРА БР. 14 ДА ГО ВРАТИ НА ДОРАБОТКА И ДА ГО ПРИФАТИ ЗА УЧЕБНИК ОТКАКО ЌЕ СЕ ИЗВРШИ КОРЕКЦИЈА НА ЗАБЕЛЕШКИТЕ НА РЕЦЕНЗЕНТСКАТА КОМИСИЈА.**

Скопје, 15.5.2026 година

Известител,  
Проф. д-р Слаѓана Брсаќоска

*Слаѓана Брсаќоска*